

.. ଗଣେଶାଷ୍ଟକମ୍ ..

ଶ୍ରୀ ଗଣେଶାୟ ନମଃ ।

ସର୍ବେ ଭରୁଃ ।

ୟତୋଽନଂତଶକ୍ତେରନଂତାଶ୍ଚ ଜୀବା

ୟତୋ ନିର୍ଗୁଣାଦପ୍ରମେୟା ଗୁଣାସ୍ତେ ।

ୟତୋ ଭାତି ସର୍ବଂ ତ୍ରିଧା ଭେଦଭିନ୍ନଂ

ସଦା ତଂ ଗଣେଶଂ ନମାମୋ ଭଜାମଃ ॥ ୧॥

ୟତଶ୍ଚାବିରାସୀଜଗସ୍ରର୍ବମେତତ୍-

ତଥାଽବ୍ଜାସନୋ ବିଶ୍ୱଗୋ ବିଶ୍ୱଗୋଷ୍ଠା ।

ତଥେଂଦ୍ରାଦୟୋ ଦେବସଂଘା ମନୁଷ୍ୟାଃ

ସଦା ତଂ ଗଣେଶଂ ନମାମୋ ଭଜାମଃ ॥ ୨॥

ୟତୋ ବହ୍ନିଭାନୁ ଭବୋ ଭୂର୍ଜଲଂ ଚ

ୟତଃ ସାଗରାଶ୍ଚଂଦ୍ରମା ବ୍ୟୋମ ବାୟୁଃ ।

ୟତଃ ସ୍ଥାବରା ଜଂଗମା ବୃକ୍ଷସଂଘା

ସଦା ତଂ ଗଣେଶଂ ନମାମୋ ଭଜାମଃ ॥ ୩॥

ୟତୋ ଦାନବାଃ କିନ୍ନରା ଯକ୍ଷସଂଘା

ୟତଶ୍ଚାରଣା ବାରଣାଃ ଶ୍ୱାପଦାଶ୍ଚ ।

ଯତଃ ପକ୍ଷିକୀଟା ଯତୋ ବୀରୁଧକ୍ଷ
 ସଦା ତଂ ଗଣେଶଂ ନମାମୋ ଭଜାମଃ ॥ ୪॥
 ଯତୋ ବୁଦ୍ଧିରଜ୍ଞାନନାଶୋ ମୁମୁକ୍ଷୋର୍-
 ଯତଃ ସଂପଦୋ ଭକ୍ତସଂତୋଷିକାଃ ସପୁଃ ।
 ଯତୋ ବିଦ୍ମନାଶୋ ଯତଃ କାର୍ଯ୍ୟସିଦ୍ଧିଃ
 ସଦା ତଂ ଗଣେଶଂ ନମାମୋ ଭଜାମଃ ॥ ୫॥
 ଯତଃ ପୁତ୍ରସଂପଦ୍ୟତୋ ବାଂଞ୍ଛିତାର୍ଥୋ
 ଯତୋଽଭକ୍ତବିଦ୍ମାସ୍ତଥାଽନେକରୂପାଃ ।
 ଯତଃ ଶୋକମୋହୌ ଯତଃ କାମ ଏବ
 ସଦା ତଂ ଗଣେଶଂ ନମାମୋ ଭଜାମଃ ॥ ୬॥
 ଯତୋଽନନ୍ତଶକ୍ତିଃ ସ ଶେଷୋ ବଭୂବ
 ଧରାଧାରଣୋଽନେକରୂପେ ଚ ଶକ୍ତଃ ।
 ଯତୋଽନେକଧା ସ୍ୱର୍ଗଲୋକା ହି ନାନା
 ସଦା ତଂ ଗଣେଶଂ ନମାମୋ ଭଜାମଃ ॥ ୭॥
 ଯତୋ ବେଦବାଚୋ ବିକୁଂଠା ମନୋଭିଃ
 ସଦା ନେତି ନେତୀତି ଯତ୍ନା ଗୁଣନ୍ତି ।
 ପରବ୍ରହ୍ମରୂପଂ ଚିଦାନନ୍ଦଭୂତଂ
 ସଦା ତଂ ଗଣେଶଂ ନମାମୋ ଭଜାମଃ ॥ ୮॥

ଶ୍ରୀଗଣେଶ ଉବାଚ ।

ପୁନରୁଚେ ଗଣାଧୀଶଃ ସ୍ତୋତ୍ରମେତପୃଠେନ୍ନରଃ ।
ତ୍ରିସଂଧ୍ୟାଂ ତ୍ରିଦିନଂ ତସ୍ୟ ସର୍ବଂ କାର୍ଯ୍ୟଂ ଭବିଷ୍ୟତି ॥ ୯॥
ଯୋ ଜପେଦକ୍ଷଦିବସଂ ଶ୍ଳୋକାଞ୍ଜକମିଦଂ ଶୁଭମ୍ ।
ଅକ୍ଷବାରଂ ଚତୁର୍ଥୀଂ ତୁ ସୋଃଷ୍ଟସିଦ୍ଧିରବାନପୁୟାତ୍ ॥ ୧୦॥
ୟଃ ପଠେନ୍ନାସମାତ୍ରଂ ତୁ ଦଶବାରଂ ଦିନେ ଦିନେ ।
ସ ମୋଚୟେଦ୍ଦୁକ୍ଷଗତଂ ରାଜବଧ୍ୟଂ ନ ସଂଶୟଃ ॥ ୧୧॥
ବିଦ୍ୟାକାମୋ ଲଭେଦ୍ଦିଦ୍ୟାଂ ପୁତ୍ରାର୍ଥୀ ପୁତ୍ରମାପୁୟାତ୍ ।
ବାଞ୍ଛିତାଂଲୁଭତେ ସର୍ବାନେକବିଂଶତିବାରତଃ ॥ ୧୨॥
ଯୋ ଜପେପୁରୟା ଭକ୍ତୟା ଗଜାନନପରୋ ନରଃ ।
ଏବମୁକ୍ତବା ତତୋ ଦେବଶ୍ଚାତର୍ଥୀନଂ ଗତଃ ପ୍ରଭୁଃ ॥ ୧୩॥
ଇତି ଶ୍ରୀଗଣେଶପୁରାଣେ ଉପାସନାଖଣ୍ଡେ ଶ୍ରୀଗଣେଶାଞ୍ଜକଂ ସଂପୂର୍ଣ୍ଣମ୍ ॥